

जयपुर में सेना का दिखा पराक्रमी परेड

जयपुर में 78वीं सेना दिवस परेड का हुआ भव्य आयोजन

जयपुर 15 जनवरी. राजस्थान की राजधानी जयपुर में पहली बार गुरुवार को 78वीं सेना दिवस परेड निकाली गई और इस दौरान सेना के शौर्य, अत्याधुनिक हथियारों सहित उसकी क्षमता का भव्य प्रदर्शन किया गया.

जयपुर में 78वीं सेना दिवस परेड के मौके पर सेना की आन बान शान दिखाई जिसमें -जयपुर में जगतपुरा के महल रोड में आयोजित इस सेना दिवस परेड में राज्यपाल हरिभाऊ किसनराव बागड़े, मुख्यमंत्री भजनलाल शर्मा, उपमुख्यमंत्री दिया एवं डॉ. प्रेमचंद बैरवा सहित कई मंत्री और बड़ी संख्या में लोग इसके साक्षी बने. इस



दौरान सेना के बड़े अधिकारियों सहित बड़ी संख्या में सैनिकों ने भाग लिया. जयपुर की सड़कों पर ब्रह्मोस मिसाइल और पिनाका लॉन्चर को आम लोगों ने देखा. आसमान में अटैक हेलिकॉप्टर

अपाचे ने दुश्मनों के होश उड़ाने वाले करतब दिखाए. जगुआर लड़ाकू विमान ने परेड में हिस्सा लिया. 61वीं कैवेलरी के घुड़सवार लहरिया साफा पहनकर सैन्य परंपरा की झलक दिखाते दिखे.



भविष्य के लिए तैयार है सेना: आर्मी चीफ

सेना दिवस के मौके पर जयपुर की ऐतिहासिक धरती से भारतीय सेना ने अपने भविष्य की झलक दिखाई. इस अवसर पर सेना प्रमुख जनरल उपेंद्र द्विवेदी ने स्पष्ट किया कि भारतीय सेना अब केवल वर्तमान चुनौतियों तक सीमित नहीं है, बल्कि आने वाली पीढ़ी की जंगों के लिए खुद को पूरी तरह तैयार कर रही है. उनके शब्दों में, सेना आज एक प्युवर रेडी फोर्स के रूप में आगे बढ़ रही है, जहां प्रशिक्षित सैनिक, आधुनिक तकनीक और स्वदेशी हथियार एक साथ मिलकर देश की सुरक्षा को मजबूत कर रहे हैं.

शाह ने किया समग्र ग्रंथावली का विमोचन

अहमदाबाद, 15 जनवरी. केंद्रीय गृह और सहकारिता मंत्री अमित शाह ने गुरुवार को यहां सस्तु साहित्य मुद्रणालय ट्रस्ट द्वारा प्रकाशित और प्रखर विद्वान गौतमभाई पटेल द्वारा संपादित आदि शंकर समग्र (15 ग्रंथों की श्रेणी) का विमोचन किया.

श्री शाह ने इस मौके पर, भारतीय संस्कृति में आदि शंकराचार्य के योगदान और सस्तु साहित्य संस्था के पुनरुत्थान के बारे में जरूरी जानकारी देते हुए कहा कि आदि शंकराचार्य का ज्ञान अब गुजराती युवाओं की उंगलियों पर है, सस्तु साहित्य ने आदि शंकर समग्र किताब रिलीज की है, जो गुजराती साहित्य के लिए एक बड़ी



घटना है. उन्होंने कहा कि 117 साल पुरानी स्वामी अखंडानंद की संस्था सस्तु साहित्य को फिर से ज्वािद किया गया है. यह अगले 50 सालों तक बेहतरीन साहित्य परोसती रहेगी. इसके लिए श्री गौतमभाई पटेल ने आदि शंकराचार्य के ज्ञान के सागर का गुजराती में अनुवाद करके गुजरात के पाठकों का बहुत बड़ा ऋण चढ़ाया है.

श्री शाह ने आदि शंकराचार्य को सनातन धर्म का पुनरुत्थान करने वाला बताते हुए कहा कि 32 साल के छठे से जीवन की कइयों में बयां करना नामुमकिन है. उन्होंने सिर्फ आठ साल की उम्र में वेदों की पढ़ाई पूरी की और 12 साल की उम्र में विद्वान बन गए. उन्होंने भारत की चारों दिशाओं में चार मठ बनाए, जो न सिर्फ धार्मिक केंद्रों के तौर पर, बल्कि वेदों और उपनिषदों के संरक्षण के लिए युनिवर्सिटी के तौर पर भी थे. आज हम गंगा, यमुना की जो पूजा पद्धति और श्लोक पढ़ते हैं, वह आदि शंकराचार्य की ही देन है.

अतिथि देवो भव : की तैयारी

- यूरोपीय परिषद के अध्यक्ष कोस्टा होंगे मुख्य अतिथि
- यूरोपीय आयोग की अध्यक्ष लेयेन भी होंगी मुख्य अतिथि



नई दिल्ली, 15 जनवरी (वार्ता) यूरोपीय परिषद के अध्यक्ष अंतोनियो लुईस सैंटोस दा कोस्टा और यूरोपीय आयोग की अध्यक्ष उर्सुला फॉन डेर लेयेन इस वर्ष 77 वें गणतंत्र दिवस समारोह के मुख्य अतिथि होंगे.

विदेश मंत्रालय ने गुरुवार को यहां बताया कि कोस्टा और लेयेन प्रधानमंत्री नरेन्द्र मोदी के निमंत्रण पर गणतंत्र दिवस समारोह में शामिल होने के लिए 25 से 27 जनवरी 2026 तक

भारत की राजकीय यात्रा पर आएंगे. दोनों नेता गणतंत्र दिवस समारोह के बाद 27 जनवरी को 16वें भारत-यूरोपीय संघ शिखर सम्मेलन की सह-अध्यक्षता भी करेंगे. यात्रा के दौरान कोस्टा और लेयेन राष्ट्रपति द्रौपदी मुर्मु से मुलाकात करेंगे तथा प्रधानमंत्री मोदी के साथ सीमित और प्रतिनिधिमंडल स्तर की वार्ता करेंगे. भारत-यूरोपीय संघ शिखर सम्मेलन के अवसर पर भारत-यूरोपीय संघ व्यापार मंच के आयोजन की भी संभावना है.



अमेरिका ने 75 देशों के लिए वीजा प्रक्रिया रोकी वॉशिंगटन, 15 जनवरी. अमेरिकी विदेश विभाग ने सोमालिया, रूस, अफगानिस्तान, ब्राजील, ईरान, इराक, मिस्र, नाइजीरिया, थाईलैंड और यमन सहित 75 देशों के लिए सभी वीजा प्रक्रियाओं पर रोक लगा दी है। एक रिपोर्ट के अनुसार विभाग की ओर से यह रोक 21 जनवरी से लागू होगी और तब तक अनिश्चित काल के लिए जारी रहेगी जब तक विभाग वीजा प्रक्रियाओं का दोबारा पुनर्मूल्यांकन नहीं कर लेता। यह घटनाक्रम अमेरिका के मिनेसोटा इलाके में धोखाधड़ी के आरोपों के बीच सोमाली प्रवासियों के लिए टेम्परेरी प्रोटेक्टेट स्टेटस (टीपीएस) को समाप्त करने की घोषणा के ठीक एक दिन बाद सामने आया है। अमेरिका प्रशासन के इस फैसले का असर उन 75 देशों के नागरिकों पर पड़ेगा जो वीजा प्रक्रिया का हिस्सा हैं। इससे पहले सोमवार को विदेश विभाग ने सोशल मीडिया के माध्यम से जानकारी दी थी कि राष्ट्रपति डोनाल्ड ट्रंप के लगभग एक साल पहले कार्यभार संभालने के बाद से अब तक एक लाख से अधिक वीजा रद्द किए जा चुके हैं। विभाग अब अपनी नीतियों के तहत इन प्रक्रियाओं की समीक्षा करने की तैयारी में है।

रोड्रिगज़-ट्रंप की अनसुलझे मुद्दों पर बात की मेक्सिको सिटी, 15 जनवरी. वेंनेजुएला की कार्यवाहक राष्ट्रपति डेल्सी रोड्रिगज़ ने अमेरिकी राष्ट्रपति डोनाल्ड ट्रम्प से तेल, खनिज, व्यापार और राष्ट्रीय सुरक्षा जैसे मुद्दों पर टेलीफोनिक संवाद करके अपनी सरकारों के बीच अनसुलझे मुद्दों पर चर्चा की। रोड्रिगज़ ने कहा कि उनकी ट्रम्प के साथ तम्बी और सौहार्दपूर्ण माहौल में बातचीत हुई। उन्होंने कहा कि बातचीत में दोनों देशों के लिए एक सहयोगी एजेंडा के साथ-साथ बकाया द्विपक्षीय मामलों पर ध्यान केंद्रित किया गया। गौरतलब है कि सुश्री रोड्रिगज़ के 5 जनवरी को वेनुजुएला के राष्ट्रपति का पद संभालने के बाद दोनों नेताओं का यह पहला संवाद है। रोड्रिगज़ 3 जनवरी को अमेरिकी सेना द्वारा राष्ट्रपति निकोलस मादुरो और उनकी पत्नी सिलिया फ्लोर्स को एक्सल्यूट रिजॉल्व नामक अभियान में गिरफ्तार करने के बाद कार्यवाहक राष्ट्रपति बनीं। श्री मादुरो और सुश्री फ्लोर्स दोनों को मादक पदार्थों की तस्करी और हथियारों की आपूर्ति में सलिप्तता के आरोपों का सामना करने के लिए न्यायक ले जाया गया.

जापान के होक्काइडो में 5.5 तीव्रता का भूकंप बीजिंग, 15 जनवरी. जापान के होक्काइडो में 5.5 तीव्रता का भूकंप आया। इसमें जान-माल के नुकसान की कोई रिपोर्ट नहीं है। जर्मन भूविज्ञानशोध केंद्र (जीएफजेड) ने यह जानकारी दी है। शोध केंद्र ने बताया कि शुरु में भूकंप का केंद्र 10 किलोमीटर की गहराई पर 42.81 डिग्री उत्तरी अक्षांश और 145.36 डिग्री पूर्वी अक्षांश पर था।

2,869 सीटों पर मतदान, बीएमसी की 227 सीटों पर महासंग्राम

मुंबई. महाराष्ट्र की राजनीति के लिए कल का दिन बेहद अहम था. मुंबई की बहु-मुंबई महानगरपालिका के साथ-साथ मुंबई महानगर क्षेत्र की ठाणे, कल्याण-डोंबिवली, वसई-विवार, पनवेल, नवी मुंबई, उल्हासनगर, भिवंडी और मीरा-भाईंदर महानगरपालिकाओं में कल मतदान हुआ है. इसके अलावा राज्य की कुल 29 नगर निगमों में वोट डाले गए हैं. इसके अलावा पूरे राज्य की 29 नगर निगमों में कुल 2,869 सीटों के लिए वोट डाले जा रहे हैं. चुनाव में कुल 3.48 करोड़ मतदाता मतदाधिकार का प्रयोग कर रहे हैं, जिनमें 1.81 करोड़ पुरुष, 1.66 करोड़ महिलाएं और 4,596 अन्य मतदाता शामिल हैं.

ईरान में बिगड़ती स्थिति के बीच अपने लोगों को निकालने की तैयारी में भारत

नई दिल्ली 15 जनवरी. ईरान में निरंतर बिगड़ती स्थिति और हिंसक प्रदर्शनों में अब तक 2500 से अधिक लोगों के मारे जाने की खबरों के बीच भारत वहां फंसे अपने नागरिकों को निकालने की तैयारी कर रहा है.

सूत्रों ने गुरुवार को कहा, ईरान में बदलती स्थिति को देखते हुए विदेश मंत्रालय उन भारतीय नागरिकों की स्वदेश वापसी को सुगम बनाने की तैयारी कर रहा है जो स्वदेश लौटना चाहते हैं. इस बीच भारतीय विमान सेवा कंपनियों ने ईरान के ऊपर से गुजरने वाली कई उड़ानें रद्द कर दी हैं जबकि कई अन्य के मार्गों में बदलाव किया गया है. ईरान द्वारा

वाणिज्यिक उड़ानों के लिए उसके हवाई क्षेत्र को बंद किये जाने के बाद यह फैसला लिया गया है. ईरान में अभी लगभग 10,000 भारतीय नागरिक रह रहे हैं जिनमें से करीब 3,000 मेडिकल छात्र हैं, जबकि लगभग 4,000 धार्मिक सेमिनरी के छात्र हैं.

इसके अलावा ईरान के तटीय क्षेत्रों में लगभग 2,000 भारतीय मछुआरे भी रहते हैं. इनके अतिरिक्त व्यवसाय, पर्यटक और हर वर्ष ईरान आने वाले हजारों शिया तीर्थयात्री भी शामिल हैं. लोग दूतवाहन से मोबाइल नम्बर 9899128109115,989128109109, 989128109102 और 989932179359 पर संपर्क कर सकते हैं.

वंदे भारत स्लीपर को मिला स्वदेशी पावर

बीएचईएल ने ट्रैक्शन ट्रांसफॉर्मर भेजे सेमी हाईस्पीड तकनीक से नई उड़ान

झांसी, 15 जनवरी. भारत हेवी इलेक्ट्रिकल्स लिमिटेड (बीएचईएल) ने रेल परिवहन क्षेत्र के लिए अपनी मेक इन इंडिया पहलों में एक प्रमुख उपलब्धि हासिल की है.

इसके अंतर्गत टीआरएसएल के साथ बीएचईएल के नेतृत्व वाले कंसोर्टियम द्वारा निष्पादित की जा रही प्रतिष्ठित वंदे भारत स्लीपर ट्रेन परियोजना के लिए अंडरस्लंग ट्रैक्शन ट्रांसफॉर्मरों के आपूर्ति प्रारम्भ कर दी गई है. इस संबंध में, बीएचईएल के झांसी प्लांट में एक फ्लैग-ऑफ समारोह आयोजित



किया गया. सुश्री बानी वर्मा, निदेशक (औद्योगिक प्रणाली और उत्पाद), बीएचईएल, और श्री एस एम रामनाथन, निदेशक (इंजीनियरिंग, अनुसंधान एवं विकास), बीएचईएल ने सेमी-हाई-स्पीड अंडरस्लंग ट्रैक्शन ट्रांसफॉर्मरों के प्रथम सेट को वर्चुअल माध्यम से हरी झंडी दिखाकर रवाना किया. इससे पूर्व इसी परियोजना के लिए ट्रैक्शन कन्वर्टरों को बीएचईएल के बेंगलुरु प्लांट से रवाना किया गया

था. उल्लेखनीय है कि यह सेमी-हाई-स्पीड प्रोपल्शन सेगमेंट में बीएचईएल के रणनीतिक प्रवेश को दर्शाता है, जिसकी परिचालन गति 160 किमी प्रति घंटे तक और डिजाइन गति 180 किमी प्रति घंटे है. ट्रैक्शन ट्रांसफॉर्मरों को वंदे भारत स्लीपर ट्रेनों की अंतिम असेंबली के लिए कोलकाता भेजा जा रहा है. इसके अतिरिक्त, एक अन्य प्रमुख प्रोपल्शन उपकरण, ट्रैक्शन मोटर, को बीएचईएल की भोपाल इकाई द्वारा विकसित व निर्मित किया है.

भक्तिमय धूम

अयोध्या में विशेष पूजा और भोग के साथ उत्सव, हजारों श्रद्धालुओं ने किया स्नान और दर्शन

रामनगरी में मनाई मकर संक्रांति अयोध्या, 15 जनवरी. रामनगरी अयोध्या सुबह मकर संक्रांति के पावन रंगों में सराबोर नजर आई, जहां भक्ति, आस्था और परंपरा का अद्भुत संगम देखने को मिला. ठिठुरती ठंड के बावजूद हजारों श्रद्धालु भीर से ही सरयू नदी के घाटों पर पहुंच गए और पवित्र स्नान कर पुण्य अर्जित किया. तिल, गुड़ और अन्न के दान के साथ लोगों ने सूर्य देव को अर्घ्य दिया और सुख-समृद्धि की कामना की. इसी पावन अवसर पर राम मंदिर में भी विशेष धार्मिक अनुष्ठान किए गए. रामलला को मकर संक्रांति की परंपरा के



अनुसार रंग-बिरंगी पतंग अर्पित की गई, जो भक्तों के लिए एक भावनात्मक और आध्यात्मिक क्षण बन गया. वैदिक मंत्रोच्चार और 'जय श्रीराम' के गगनभेदी जयकारों के बीच मंदिर परिसर पूरी तरह भक्तिमय हो उठा. संक्रांति

अमेरिका की धमकी के बाद ईरान पीछे हटा

ईरानी विदेश मंत्री बोले- कोई फांसी नहीं ट्रम्प का दावा- प्रदर्शनकारियों की हत्याएं रुकीं



वॉशिंगटन डीसी/तेहरान, 15 जनवरी. राष्ट्रपति डोनाल्ड ट्रम्प की धमकियों के बाद ईरान प्रदर्शनकारियों को फांसी देने के फैसले से पीछे हट गया है. रिपोर्ट के मुताबिक, ईरानी विदेश मंत्री अब्बास अराकची ने कहा कि ईरान की ओर से लोगों को फांसी देने की कोई योजना नहीं है. इससे पहले ईरान सरकार ने प्रदर्शनकारियों पर तेज ट्रायल और जल्दी से फांसी देने का ऐलान किया था. ईरान बुधवार को 26 साल के प्रदर्शनकारी इरफान सुलतानी को फांसी देने वाला था. अमेरिकी राष्ट्रपति डोनाल्ड ट्रंप ने व्हाइट हाउस में एक हस्ताक्षर

समारोह के दौरान मीडिया से कहा, हमें बताया गया है कि ईरान में हत्याएं बंद हो रही हैं और फांसी की कोई योजना नहीं है. मुझे यह विश्वसनीय सूत्रों से पता चला है. हम इस विषय में और भी कुछ जानना चाहेंगे. मैं वहां बहुत महत्वपूर्ण सूत्रों के संपर्क में हूं और अमेरिका इस संकट पर बारीकी से नजर रख रहा है. यदि आवश्यक हुआ तो हम सैन्य कार्रवाई भी करेंगे. गौरतलब है कि ईरान में विरोध-प्रदर्शन बुधवार को 20वें दिन में प्रवेश कर गए. ये रिकॉर्ड महंगाई और मुद्रा में भारी गिरावट के प्रदर्शनों से शुरू होकर व्यापक अशांति में बदल गए.

ईरान से गुजरने वाली कई भारतीय उड़ानें रद्द भारतीय विमान सेवा कंपनियों ने ईरान के ऊपर से गुजरने वाली कई उड़ानें रद्द कर दी हैं जबकि कई अन्य के मार्गों में बदलाव किया गया है. ईरान द्वारा वाणिज्यिक उड़ानों के लिए उसके हवाई क्षेत्र को बंद किये जाने के बाद यह फैसला लिया गया है. एयर इंडिया ने सोशल मीडिया प्लेटफॉर्म एक्स पर एक पोस्ट में बताया कि ईरान में बने घटनाक्रम, उसके बाद हवाई क्षेत्र बंद किये जाने और यात्रियों की सुरक्षा के महंजर उस क्षेत्र से गुजरने वाली उड़ानों के मार्ग बदते हैं जिससे उड़ानों में देरी हो सकती है. उसने कहा है कि जिन उड़ानों के मार्ग बदलना फिलहाल संभव नहीं है उन्हें रद्द कर दिया गया है.

कोहरे के कारण 20 से अधिक उड़ानें रद्द

नई दिल्ली, 15 जनवरी. दिल्ली-एनसीआर और देश के अन्य शहरों में घने कोहरे के कारण गुरुवार को यहां इंदिरा गांधी अंतर्राष्ट्रीय (आईजीआई) हवाई अड्डे पर 20 से अधिक उड़ानें रद्द रही जबकि 100 से अधिक उड़ानों में देरी की सूचना है. आईजीआई हवाई अड्डे की वेबसाइट से मिली जानकारी के अनुसार, दिल्ली आने वाली 11 और यहां से जाने वाली भी इतनी ही उड़ानें रद्द हैं. इसके अलावा आगमन और प्रस्थान की कुल 100 से अधिक उड़ानों में देरी की सूचना है. दिल्ली हवाई अड्डे पर रात तीन बजे के बाद दृश्यता कम होने लगी और सुबह तक घटकर 50 मीटर रह गयी.

देश की ढाल हैं हमारे सैनिक : केजरीवाल

सेना दिवस पर भावुक संदेश किया साझा

नई दिल्ली, 15 जनवरी. भारतीय सेना दिवस के मौके पर आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविन्द केजरीवाल ने देश के वीर जवानों को श्रद्धा और सम्मान अर्पित करते हुए एक भावुक संदेश दिया.

सोशल मीडिया प्लेटफॉर्म एक्स पर किए गए अपने ट्वीट में उन्होंने कहा कि भारतीय सैनिकों का साहस, अनुशासन और बलिदान ही भारत की शान और सुरक्षा की सबसे मजबूत ढाल हैं. देश आपकी वजह से सुरक्षित है. उसी दिन एक और महत्वपूर्ण मुद्दे की ओर लोगों का ध्यान खींचा महाराष्ट्र में हो रहे नगर निगम

हॉस्टल में दो किशोर खिलाड़ियों की मौत

तिरुवनंतपुरम, 15 जनवरी. खेल जगत से एक दिल दहला देने वाला मामला सामने आया है. केरल के कोल्लम जिले में स्थित भारतीय खेल प्राधिकरण (साई) के एक हॉस्टल में गुरुवार को दो किशोर खिलाड़ियों के शव मिलने से हड़कंप मच गया.

मृतकों की उम्र 17 और 15 वर्ष बताई गई है. इनमें से एक खिलाड़ी कोझिकोड जिले की रहने वाली थी, जबकि दूसरी तिरुवनंतपुरम जिले से थी. दोनों खिलाड़ी नियमित प्रशिक्षण के लिए हॉस्टल में रह रही थीं. पुलिस से मिली जानकारी के अनुसार मृतक खिलाड़ियों की पहचान 17 वर्षीय सैज़ा और 15 वर्षीय वैष्णवी के रूप

में हुई है. बताया गया है कि वैष्णवी को आधिकारिक रूप से अलग कमरा आवंटित था, लेकिन वह घटना वाली रात सैज़ा के कमरे में रुकी हुई थी. जानकारी के अनुसार यह मामला गुरुवार सुबह सामने आया, जब हॉस्टल में रहने वाली दोनों किशोर खिलाड़ी अपनी रोजाना की मॉर्निंग रूटिंग के लिए नहीं पहुंचीं. साथ रहने वाली अन्य खिलाड़ियों और स्टाफ ने जब उनके कमरे का दरवाजा खटखटाया, तो अंदर से कोई जवाब नहीं मिला. इसके बाद दरवाजा खोला गया, जहां दोनों खिलाड़ी कमरे के अंदर मृत अवस्था में पाई गई. घटना की सूचना तुरंत स्थानीय पुलिस को दी गई, जिसके बाद पुलिस और

आम आदमी पार्टी के राष्ट्रीय संयोजक अरविन्द केजरीवाल ने सोशल मीडिया पर एक भावुक संदेश साझा किया. एक्स पर पोस्ट किए गए अपने ट्वीट में उन्होंने लिखा, भारतीय सेना दिवस पर देश के वीर जवानों को कोटि-कोटि नमन. आपका साहस, अनुशासन और बलिदान ही भारत की शान और सुरक्षा की सबसे मजबूत ढाल हैं. देश आपकी वजह से सुरक्षित है. केजरीवाल ने न केवल सेना के प्रति अपना सम्मान जताया बल्कि आम नागरिकों को भी यह याद दिलाया कि देश की सीमाओं पर तैनात जवान किस तरह दिन-रात राष्ट्र की रक्षा में जुटे रहते हैं. उसी दिन केजरीवाल ने महाराष्ट्र के मतदाताओं के लिए भी एक अहम अपील की. चुनावों के लेकर कहा कि यह दिन सिर्फ पार्षद चुनने का नहीं, बल्कि अपने शहर और आने वाली पीढ़ी के भविष्य को तय करने का अवसर है.



तैनात जवानों का अदम्य साहस है. लेकिन केजरीवाल का संदेश सिर्फ सेना तक सीमित नहीं रहा. उन्होंने उसी दिन एक और महत्वपूर्ण मुद्दे की ओर लोगों का ध्यान खींचा महाराष्ट्र में हो रहे नगर निगम

चुनाव. केजरीवाल ने कहा कि यह सिर्फ पार्षद चुनने का नहीं, बल्कि अपने बच्चों के भविष्य, बेहतर स्कूल, अस्पताल, साफ पानी और ईमानदार प्रशासन को चुनने का दिन है.

मुख्यमंत्री भगवंत मान ने कहा, अकाल तख्त को चुनौती नहीं दीं

अमृतसर. पंजाब की राजनीति और सिख धर्म की सर्वोच्च धार्मिक संस्था श्री अकाल तख्त साहिब एक बार फिर चर्चा के केंद्र में है.

मुख्यमंत्री भगवंत मान को सिख मर्यादा और एक कथित आपत्तिजनक वाक्यल वीडियो को लेकर अकाल तख्त के सामने पेश होना पड़ा. यह पेशी सिर्फ एक औपचारिकता नहीं थी, बल्कि सिख समुदाय की भावनाओं और धार्मिक अनुशासन से जुड़े एक संवेदनशील मुद्दे पर सीधा संवाद था। सीएम मान तब समय से पहले अमृतसर पहुंचे और नौ पांव, फिर झुककर स्वर्ण मंदिर में मत्था टेका। इसके बाद वह सबूतों से भरे दो बैग लेकर अकाल तख्त



सचिवालय पहुंचे, जहां करीब 40 मिनट तक उनसे पूछताछ और संवाद हुआ। जल्थेदार कुलदीप सिंह गड़गज के सामने उन्होंने न केवल वाक्यल वीडियो को फर्जी बताया, बल्कि सिख सिद्धांत-मर्यादा को लेकर अपनी सीमित जानकारी को भी स्वीकार किया। अमृतसर के श्री अकाल तख्त साहिब में गुरुवार को एक असाधारण दृश्य देखने को मिला, जब पंजाब के मुख्यमंत्री भगवंत मान नंगे पांव, फिर झुकाए और हाथ जोड़कर वहां पेश हुए.

योगी ने गोरखनाथ को खिचड़ी चढ़ाई



गोरखपुर, 15 जनवरी. मकर संक्रांति के पावन पर्व पर गोरक्षपीठाधीश्वर एवं मुख्यमंत्री योगी आदित्यनाथ ने गुरुवार को ब्रह्म मंदिर में चार बजे गोरखनाथ मंदिर में नाथपंथ की विशिष्ट परंपरा के अनुसार महायोगी गुरु गोरखनाथ को विधि विधान से आस्था की पवित्र खिचड़ी चढ़ाई.

चिराग के भोज में पहुंचे सीएम नीतीश



पटना, 15 जनवरी. बिहार के मुख्यमंत्री नीतीश कुमार गुरुवार को मकर संक्रांति पर लोक जनशक्ति पार्टी के प्रदेश कार्यालय में दही-चूड़ा भोज कार्यक्रम में शामिल हुए. इस अवसर पर केन्द्रीय मंत्री चिराग पासवान ने मुख्यमंत्री का स्वागत किया.